

Согласно Одлуката за распишување на избори за Претседател на СДСМ бр. 0202-51/2 донесена на Третата седница на ЦО на СДСМ на ден **12.02.2025 година**, а врз основа на член 9, став 2, алинеја 3 од Правилникот за критериумите, начинот и постапката за кандидирање и избор на Претседател на СДСМ - 2025, Централната изборна комисија донесе:

Р О К О В Н И К

за извршување на изборните дејствија и спроведување на избори за Претседател на СДСМ и за начин и постапка за активна регистрација

12.02.2025 – 16.03.2025

I. РАСПИШУВАЊЕ И ОДРЖУВАЊЕ НА ИЗБОРИТЕ

1. Одлуката за распишување на изборите ја носи Централниот одбор на СДСМ и со неа се определува денот од кога почнуваат да течат роковите за извршување на изборните дејствија и денот на одржување на изборите. Одлуката за распишување на изборите се доставува до Централната изборна комисија.
2. Одлуката за распишување на изборите се објавува на веб страната на СДСМ. Од денот на распишување на изборите до денот на одржување на изборите не може да помине повеќе од 90 дена од денот на распишување на изборите.
3. Изборите за Претседател на СДСМ се распишуваат и одржуваат според одредбите од Статутот на партијата и Правилникот за критериумите, начинот и постапката за кандидирање и избор на Претседател на СДСМ - 2025.
4. Централниот одбор на СДСМ со Одлука бр. 0202-51/2 донесена на Третата седница на ЦО на СДСМ на ден 12.02.2025 година, ги распиша изборите за Претседател на СДСМ на **12.02.2025 година**.
5. Изборите за Претседател на СДСМ ќе се одржат на **16.03.2025 година**.

II. ОРГАНИ ЗА СПРОВЕДУВАЊЕ НА ИЗБОРИТЕ

1. Централната изборна комисија донесува Роковник за извршување на изборните дејствија и спроведување на изборите и за начинот и постапката за активна регистрација (во понатамошниот текст – Роковник), **најдоцна до 18.02.2025 година**.
2. Централната изборна комисија ќе го именува составот на ОИК, како и составот на ИО на предлог на ОИК, во рок од 5 дена, **најдоцна до 23.02.2025 година**.
3. ЦИК најдоцна 7 дена пред денот на изборите, го потпишува избирачкиот список на сите избирачки места во соодветната ОО на СДСМ, **најдоцна до 08.03.2025 година**.

4. ЦИК издава акредитации на овластени претставници на кандидатите за следење на работата на телата за спроведување на избори без право на глас, **најдоцна до 14.03.2025 година.**

III. ИЗБИРАЧКИ СПИСОК И ЈАВЕН УВИД

1. Претседателот на СДСМ се избира на избори, во кои учествуваат сите членови на СДСМ, кои се запишани во избирачки список, врз основа на спроведена активна регистрација на членство, **од 17.02.2025 година до 08.03.2025 година.**
2. Извршните одбори на општинските организации на СДСМ ќе одржат седница во проширен состав со претседатели на месни одбори, **најдоцна до 15.02.2025 година.**
3. Податоците од активна регистрација се внесуваат во единствена база на податоци за членство, **најдоцна до 08.03.2025 година.**
4. Секретарот на ОО на СДСМ изготвениот записник за вкупниот број на активно регистрирани членови на ниво на ОО на СДСМ и истиот го доставува до ЦИК во електронска ПДФ форма, **најдоцна до 08.03.2025 година.**
5. Сумарните резултати од активната регистрација, секторот ИТ од СДСМ да ги достави до Централна изборна комисија, **најдоцна до 09.03.2025 година.**
6. ОИК е должен да овозможи во рамки на Општинската организација секој член да изврши увид во избирачкиот список, **најдоцна до 08.03.2025 година.**
7. Членови на СДСМ кои не се пронајдени во избирачкиот список имаат право на приговор до ЦИК, преку ОИК, **најдоцна до 09.03.2025 година.**
8. ЦИК по приговорот на член кој не е пронајден во избирачкиот список, **постапува веднаш.**
9. Одлуката за вкупниот број на активно регистрирани членови на СДСМ за гласање за Претседател на СДСМ, ЦИК ја носи, **најдоцна до 24 часот на 09.03.2025 година.**
10. ЦИК го потпишува Избирачкиот список на СДСМ најдоцна 7 дена пред денот на одржување на изборите, **најдоцна до 24 часот на 09.03.2025 година.**

IV. ПОДНЕСУВАЊЕ НА КАНДИДАТУРА

1. Право на кандидирање на изборите за Претседател на СДСМ имаат сите членови на СДСМ кои ги исполнуваат условите и критериумите предвидени со Правилникот за критериумите, начинот и постапката за кандидирање и избор на Претседател на СДСМ за избори.
2. Во рок од 7 дена од денот на распишување на изборите за Претседател на СДСМ, членовите на СДСМ ја доставуваат својата кандидатура до ЦИК, **најдоцна до 19.02.2025 година до 16:00 часот.**
3. По истекот на рокот од точка 2, ЦИК ја потврдува и објавува листата на кандидати за Претседател на СДСМ и со ждрепка го утврдува нивниот редослед, **најдоцна до 20.02.2025 година.**

V. ИЗБИРАЧКИ МЕСТА

1. ЦИК ќе ги определи бројот и описот на избирачките места во рок од 24 часа од донесувањето на Одлуката за вкупниот број на активно регистрирани членови за избор на претседател на СДСМ, **најдоцна до 09.03.2025 година.**
2. ОИК е должен да ги извести сите членови на подрачјето на таа Општинска организација за нивното избирачко место по телефонски пат, СМС или преку електронска пошта.

VI. СПРОВЕДУВАЊЕ НА ИЗБОРИТЕ И ПОСТАПКА НА ГЛАСАЊЕ

1. Изборот за Претседател на СДСМ се спроведува со тајно гласање на избирачките места. За избран се смета кандидатот за Претседател на СДСМ кој ќе освои мнозинство гласови од вкупниот број на членови на СДСМ кои гласале.
2. ОИК е должна на денот на изборите, **во период од 06:00 часот до 07:00 часот наутро,** да го предаде изборниот и техничкиот материјал на избирачките одбори на подрачјето на Општината за која е основана.
3. Гласањето започнува во 8:00 часот и трае непрекинато **до 20:00 часот.** Доколку гласањето од одредени причини не **започне во 8:00 часот,** или истото е прекинато, се продолжува за времето на доцнење односно времето на прекин.
4. Избирачките места се **затвораат во 20:00 часот,** а на гласачите кои во тоа време се затекнале на избирачките места, задолжително им се дозволува да гласаат.
5. По завршување на гласањето избирачкиот одбор е должен да ги преброи неискористените гласачки ливчиња и да ги стави во посебен плик кој ќе биде запечатен. Избирачкиот одбор го утврдува вкупниот број гласачи кои гласале на тоа избирачко место, според изводот од избирачкиот список. Изборниот материјал заедно со запечатената гласачка кутија, Избирачкиот одбор е должен да ги достави до ОИК, **најдоцна во рок од 2 часа.**
6. ЦИК ги сумира и утврдува резултатите од гласањето **во рок од 24 часа од часот на затворање на избирачките места.**
7. ЦИК утврдува и објавува конечни резултати од спроведените избори **најдоцна во рок од 72 часа од часот на затворање на избирачките места.**
8. Доколку ниту еден кандидат не го освои потребниот број на гласови од претходната точка, во рок од седум дена се спроведува втор круг на гласање помеѓу двајцата кандидати кои освоиле најмногу гласови во првиот круг на гласање. **Вториот круг на гласање ќе се одржи на 23.03.2025 година.**
9. Доколку двајцата кандидати во вториот круг на гласање освојат ист број на гласови, Претседателот на СДСМ го избира Конгресот на СДСМ.
10. Присутните претставници на кандидатите за Претседател на СДСМ имаат право на забелешки за предавањето на изборниот материјал и истите треба да бидат евидентирани во записникот. Ако на присутните претставници на кандидатите за Претседател на СДСМ не им бидат евидентирани забелешките од оваа точка, имаат право истите да ги достават до ОИК **најдоцна во рок од 5 часа по потпишувањето на записникот.**

11. ОИК Записникот за работа и другиот изборен материјал ги доставува до ЦИК, најдоцна во рок од **24 часа** од затворањето на избирачките места.

**СОЦИЈАЛДЕМОКРАТСКИ СОЈУЗ НА МАКЕДОНИЈА
ЦЕНТРАЛНА ИЗБОРНА КОМИСИЈА**

Претседател

Бранко Георгиевски